

नया प्लॉट के भक्त निकालेंगे कावड़ यात्रा



पानसेमल। नगर के नए प्लॉट में शिव भक्तों द्वारा पवित्र सावन मास में प्रथम बार बंधारेश्वर धाम से ऑकारेश्वर 6 दिनी कावड़ यात्रा का निकाली जाएगी। जिसकी तैयारियों को लेकर गायत्री माता मंदिर में बैठक आयोजन कर सदस्यों ने कावड़ यात्रा की रूपरेखा बनाई। सदस्यों ने बताया कि 31 जुलाई को बंधारेश्वर धाम से कावड़ में जल भरा जाएगा एवं 1 अगस्त 2025 को नया प्लॉट झंडा चौक से यात्रा प्रारंभ होकर ऑकारेश्वर के लिए रवाना होगी तथा 6 अगस्त 2025 को ऑकारेश्वर पहुंचकर महादेव का जलाभिषेक किया जाएगा। कावड़ यात्रा में शामिल होने के लिए 20 जुलाई तक भक्त अपना रजिस्ट्रेशन करा सकते हैं। बैठक में नरेश्वर महाजन, रमेश चित्रे, सचिन सुर्यवंशी, सोनू बोरेसे, विकास चौहान, भूषण कुलकर्णी, चंद्रकांत महाजन, मयूर वाकडे, विशाल शिन्दे, नागेश सोनी, राजा महाजन, विशाल मराठे, यश गवलि, कुणाल लाड, सुमित महाजन, गोल्ड सोनी, दीपू साठोटे, दीपू सोनी, साई चौधरी, गणेश ढोले मौजूद रहे।

जमाई नगर में ईट से भरी ट्रॉली पलटी

पानसेमल। नगर के जमाई नगर में एक ईट से भरी ट्रैक्टर ट्रॉली पलट गई, जिसमें कोई हताहत नहीं हुआ है। घटना के बाद वार्डवासियों ने नगर परिषद अध्यक्ष शैलेश भंडारकर को सूचना दी और समस्या से अवगत कराया। वार्डवासियों ने कहा कि आए दिन किसी न किसी हादसे का भी भय बना रहता है। इसलिए इसका निराकरण कराना चाहिए। मौके पर वार्ड 15 के पार्षद प्रतिनिधि महेश गोले, नगर परिषद कर्मचारी भी पहुंचे थे।



एक पेड़ मां के नाम अन्तर्गत किया पौधारोपण

बड़वानी। एक पेड़ मां के नाम अन्तर्गत 16 जुलाई को पौधारोपण कार्यक्रम का आयोजन किया गया। नगर व बड़वानी पर्यावरण जिनकी अंतर्गत वृक्षारोपण क्षेत्र में अमूल मंडलॉई सचिव जिला विधिक सेवा प्राधिकरण, रोबिन दयाल जिला विधिक सेवा अधिकारी, बाबूलाल मुवेल उप वन मंडल अधिकारी, गुलाब सिंह बड़े रंजर उपस्थित रहे हैं। इस दौरान वन महोत्सव और एक पेड़ मां के नाम, वृक्षारोपण क्षेत्र रकबा 20 हेक्टर एवं क्षतिपूर्ति वनीकरण योजना अंतर्गत रकबा 4.250 में पौधा रोपण किया। जिसमें बरगद, पीपल, चिरोल, नीम, बांस आदि पौधे गे। मेरी लाईफ पोर्टल पर अपलोड किया गया। इस दौरान परिक्षेत्र सहकक्ष राजेंद्र बामनिया, गजेंद्र बामनिया वन रक्षक, रातोरी, शांतिलाल, अकिंत शर्मा, वन रक्षक एवं दीपक सोलंकी वन रक्षक मौजूद थे।

नवोदित संस्था सोसायटी ऑफ ऑर्थर्स, इन्दौर का गठन इंदौर . साहित्यिक एवं सांस्कृतिक नवोदित संस्था सोसायटी ऑफ ऑर्थर्स, इन्दौर का गठन किया गया। संस्था संरक्षकों डॉ. अनुपमा जैन ने संस्थागत तुनाव समग्र करवाये . चुनाव में 25 से अधिक सदस्यों ने सहभागिता की. सर्वनिमित्त से डॉ. रवीन्द्र नारायण पहलवान अध्यक्ष, रामनारायण सोनी सचिव और योगेंद्र कुमार गुप्ता कोषाध्यक्ष पद के लिये चुने गये. इस अवसर पर डॉ. रवीन्द्र पहलवान ने कहा कि संस्था की मासिक बैठक कूद कुंद ज्ञानपीठ में प्रत्येक माह के दूसरे शनिवार को आयोजित की जाएगी जिसमें काव्य गोष्ठी के साथ, पुस्तक चर्चा, एकलकाव्य पाठ, एवं साहित्य की विभिन्न विधाओं पर कार्यशाला आयोजित की जाएगी. इस अवसर पर अखिलेश जैन, रशीद अहमद शेख, आर. डी. गुप्ता, सुचित्रा भारास्कर, डॉ. पी. के. माधुर, व्रजेन्द्र नागर, राजेश रामनगीना, प्रकाशचन्द्र मुन्शी, शोभारानी तिवारी, अंम प्रकाश जोशी, सुरेश रायकर, कमल कासलीवाल, बालकाम शाद, डॉ. वासिफ काजी, अखिलेश जैन, चावला जी, गोकुल परसाई, मोहन शर्मा आदि सदस्य उपस्थित थे।

संगीत निशा में सदाबहार गानों की प्रस्तुति

इंदौर. लायंस क्लब बांद्रा खार द्वारा आयोजित संगीत निशा दिवस की बातें जिसमें किशोर कुमार व लता मंगेशकर के सदाबहार चुने हुए गानों की शानदार प्रस्तुति दी गई. इंदौर के जाने-माने बोलोबुध गायक रंजितराज चित्तन बाकावाला व टीवी शो की विजेता व सम्मानित उभरती गायिका इशिता पव, सुश्री गील सबसेना द्वारा ऑडियोरियम में उपस्थित करीब 1000 प्रसिद्ध श्रोताओं के बीच प्रस्तुति दी गई. मुख्य अतिथि लायंस पूर्व इंटरनेशनल डायरेक्टर राजू भनवानी व उनके 8 वर्षीय पौत्र एमजीएफ लायंस आर्यन व आमंत्रित विशिष्ट अतिथिगण मुंबई पुलिस एसपीजी सजय पटेल, आईजी मोहन रातोरी, सुदर्शन गायकवाड़ पुलिस ऑफिसर, शिवसेना अध्यक्ष मधु प्रदेश सुरेश गुरज व अन्य अतिथि गणों ने समारोह में गायक कलाकारों का उत्साहवर्धन किया. इंदौर से विशेष आमंत्रित दिनेश रणधर, मुंबई की जोगिंदर कौर, वैष्णवी प्रेमचंदकी भट्टिया ने सभी अतिथि गणों का मोतियायों की माला व स्मृति चिन्ह प्रदान कर अभिनंदन किया. इवेंट आयोजनकर्ता अनिल-चंदा बोरा, सीमा-सुनील बोरा व केशवराय की आयोजन को सफल बनाने में अहम भूमिका रही.

जीवन में मंगल को धारण करी: श्रुतमुनि

इंदौर. महावीर भवन इमली बाजार कि धर्म सभा को संबोधित करते हुए उपप्रवर्तक श्रुत मुनि जी महाराज ने कहा कि जीवन में मंगल होना आवश्यक है जिसके जीवन में मंगल देवी ही सुखी है. एक मंगल भद्राआसन है पुण्यवान, भाग्यवान हि धर्म के आसन पर बैठते हैं भद्राआसन पर जप, तप, साधना करने से यह आसन तीर्थ आसन बन जाता है. भद्राआसन भय, व्याधी, रोग, शक्ति दूर करता है. हमें जीवन में मंगलमय रहते हुए ही भद्राआसन का निर्माण करना है. व्यक्तिको यह जान लेना चाहिये कि अस्त्र-बुरा भुगतान इसी जीवन में करना है, पर हमें इसका डर नहीं है जीवन में मंगल जब ही आयेगा जब हम कर्म से डरेगें. हम जप, तप, साधना और धर्म से जुड़ेगें. संगीता जैन का 9 उपवास की तपस्या पर बहुमान किया गया. सभा का संचालन प्रकाश भट्टेवारा ने किया. धर्मसभा में रमेश भंडारी, रखब चंद कोटावाले, अशोक मंडलीक, हेमंत बोहरा, जिनेश्वर जैन, महेंद्र डगारिया, प्रकाश कोवारी, गजेंद्र तातेड़, नरेंद्र मेहता, आदि बड़ी संख्या में श्रावक श्राविकाएं उपस्थित थे.

बीएमडब्ल्यू गुप इंडिया ने 10% की वृद्धि दर्ज की

इंदौर. बीएमडब्ल्यू गुप इंडिया ने एच 1 2025 में अब तक की सबसे ज्यादा कार डिलीवरी दर्ज करते हुए अपने मजबूत प्रदर्शन को और आगे बढ़ाया है। जनवरी से जून 2025 के बीच कंपनी ने कुल 7,774 बीएमडब्ल्यू और बीएमडब्ल्यू कारें तथा 2,569 मोटरसाइकिलें बेचीं. इस दौरान बीएमडब्ल्यू ब्रांड की 7,477 यूनिट्स और मिनी की 297 यूनिट्स की बिक्री हुई. दूसरी तिमाही (अप्रैल से जून) में हर महीने अब तक की सबसे ज्यादा बिक्री दर्ज की गई. विक्रम पावाह, प्रेसिडेंट और सीईओ, बीएमडब्ल्यू गुप इंडिया ने कहा, 'व्यु 1 की मजबूत परफॉर्मेंस को जारी रखते हुए, हमने एच 1 में शानदार नतीजे हासिल किए हैं. चुनौतियों के बावजूद, बीएमडब्ल्यू गुप इंडिया ने +10% की गैर दर्ज करते हुए लज्जरी सेगमेंट में नए अवसरों को तेजी से अपनाया है. इलेक्ट्रिक मोबिलिटी पर हमारा फोकस गेम-चेंजर साबित हो रहा है और भारत में बीएमडब्ल्यू सबसे ज्यादा पसंद किया जाने वाला लज्जरी ईवी ब्रांड बन गया है, जिसमें +23% की शानदार वृद्धि देखने को मिली है।

ओपों ने कई खूबियों के साथ रनो 14 सीरीज लॉन्च की

इंदौर ओपो इंडिया ने रनो 14 सीरीज लॉन्च की है. यह परफॉर्मेंस पावर और सटीकता के साथ यूजर्स को बेहतरीन फीचर्स और एक संग्रहीन स्मार्टफोन अनुभव प्रदान करती है. ओपों की ओर से रनो 14 और रनो 14 प्रो यूजर्स द्वारा कैप्चर करने, एडिट करने और शेयर करने का तरीका बदल रहे हैं. 3.5x ऑप्टिकल जूम + 120x तटु डिजिटल जूम एडवांस्ड एआई एडिटींग टूलस और वाटर रजिस्टर्ड ब्ल्यूरेविलिटी के साथ एक शक्तिशाली ऑल राउंडर स्मार्टफोन पेश किया है जो हर लाइफस्टाइल के अनुकूल है. साथ ही रनो 14 सीरीज अपने सेगमेंट में सबसे ज्यादा एआई इमेजिंग और प्रोडक्टिविटी फीचर्स प्रदान करती है इसलिए रनो 14 सीरीज बहुत फिफयती मूच्य में उतम गुणवत्ता प्रदान करने वाली सीरीज है।

कांग्रेस पार्टी ने नगर में निकाली रैली, सौंपा ज्ञापन

यूरिया खाद की किल्लत सहित अन्य समस्याओं को लेकर थाने पर जमकर की नारेबाजी, किसानों के गंभीर आरोप, अधिकारियों से पूछे सवाल

पानसेमल, (नवभारत)। पानसेमल एवं खेतिया ब्लॉक कांग्रेस कमेटी ने किसानों को खाद की किल्लत को लेकर बुधवार को सरकार के खिलाफ मोर्चा खोला है। बाबा साहब उद्यान के निकट एकत्रित होकर पार्टी पदाधिकारियों, कार्यकर्ताओं एवं किसानों ने पुलिस थाना पानसेमल तक नारेबाजी करते हुए रैली निकाली। कांग्रेस ने आरोप लगाए हैं कि किसानों को जब यूरिया खाद की बहुत आवश्यकता होती है, तब



से सीधे सवाल किए कि यूरिया की किल्लत कब समाप्त होगी। क्षेत्र में किसानों की संख्या कितनी है और प्रति एकड़ कितना यूरिया दिया जा रहा है, आखिर कब तक किसानों को इस तरह की स्थिति बनी रहेगी। साथ ही यूरिया खाद की कालाबाजारी करने वालों पर कब तक कार्रवाई होगी। वर्तमान में शासकीय खाद बिक्री केंद्र पर किसानों से जाकर जानकारी लीजिए कि किसानों को

कितने दिनों में यूरिया खाद मिल रहा है। इस दौरान पीसीसी सदस्य अजय मिश्रा, पोरलाल खरते, खेतिया ब्लॉक अध्यक्ष दिनेश सोनिंस, आदिवासी कांग्रेस अध्यक्ष मोंटा खेडकर, पूर्व ब्लॉक अध्यक्ष दिलीपराव शितोले, कमलसिंह राजपूत, ब्लॉक कार्यकारी अध्यक्ष अनूप पवार, जनपद सदस्य मोतीराम सोलंकी, कांग्रेस नगर अध्यक्ष सुभाषराव शितोले, युवक कांग्रेस जिला उपाध्यक्ष विवेक चौधरी, रवि पाटिल, चंपालाल नावडे, अविनाश पवार, दिलीप पवार, चिंटू किराडे, निलेश चौहान, मयूर परमार सहित ब्लॉक के विभिन्न ग्रामों से किसान एवं कार्यकर्ता उपस्थित रहे।

कब समाप्त होगी किल्लत

उपस्थितों ने पूछा कब समाप्त होगी यूरिया की किल्लत। साथ ही कहा कि जांच कर होनी चाहिए कार्रवाई।

नशे से दूरी है जरूरी अभियान की हुई शुरुआत

मुख्य मार्गों से निकाली जागरूकता रैली

पानसेमल, (नवभारत)। नगर में मंगलवार को नशा छोड़ने के लिए प्रेरित करने मुख्य मार्गों से जागरूकता रैली निकालकर आमजनों को जागरूक किया गया। थाना प्रभारी मंशाराम वगेन ने बताया कि पुलिस मुख्यालय के निर्देश एवं एसपी जगदीश डावर के मार्गदर्शन में कन्या शाला से रैली की शुरुआत हुई। जिसके बाद रैली उत्तर गली, मेन रोड होते हुए कन्या शाला पहुंची। विद्यार्थियों ने नशा करने के दुष्परिणाम बताए तथा नशे से दूर रहने के लिए प्रेरित किया। इस दौरान थाना प्रभारी मंशाराम वगेन, प्राचार्य सरिता धार्वे, शिक्षक संजय शिरोडे, सुधीर पाटिल, रवि जाधव, सहायक उप निरीक्षक डीएस पाटिल, जगदीश भालसे, प्रधान आरक्षक रूपसिंह मंडलोई, अनीता मंडलोई, आरक्षक महेंद्र प्रजापत, पुलिस स्टॉफ, विद्यालय स्टॉफ, गायत्री परिवार के सदस्य एवं विद्यार्थी मौजूद रहे।



लायंस क्लब के गेट वॉयस एरिया लीडर आएं आज

बड़वानी। लायंस क्लब इंटरनेशनल मल्टीपल डिस्ट्रिक्ट 3233 डिस्ट्रिक्ट गवर्नर पीएमजेएफ कुलभूषण मित्तल अपनी यात्रा पर गुरुवार को शहर में आ रहे हैं। जीएलटी चेयरमैन महेश चंद्र शर्मा ने बताया कि कुलभूषण मित्तल प्रशासनिक व्यवस्था के अंतर्गत लायंस क्लब बड़वानी सिटी के वर्ष 25-26 की कार्यकारिणी का संस्थापन भी संपन्न कराएंगे। साथ ही लायंस क्लब बड़वानी द्वारा आयोजित विभिन्न सेवा और गतिविधियों में भी उपस्थित रहेंगे। वहीं लायंस क्लब बड़वानी के प्रशासनिक कार्यों के लिए दिशा-निर्देश देंगे। उनके साथ प्रथम वॉयस डिस्ट्रिक्ट गवर्नर जय प्रकाश त्रिपाठी, द्वितीय वॉयस डिस्ट्रिक्ट गवर्नर राम जाट, रोजन 7 के रोजन चेयरपर्सन श्याम तायल तथा ज्ञान चेयरपर्सन संतोष भावसार भी उपस्थित रहेंगे। शर्मा ने बताया कि रात्रि 7 बजे शहर के शुभम पैलेस में एक सभा भी होगी। इस कार्यक्रम में लायंस क्लब द्वारा विशेष कार्य करने वाले व्यक्तियों को सम्मानित किया जाएगा। कार्यक्रम में लायंस क्लब राजपुर, लायंस क्लब अंजड, लायंस क्लब बाकानेर सहित लायंस क्लब बड़वानी सिटी के सभी सदस्य और पदाधिकारी मौजूद रहेंगे।



एक नजर में नशे से दूरी है जरूरी अभियान के अंतर्गत विद्यार्थियों को किया जागरूक, शॉर्ट फिल्म दिखाकर किया प्रेरित

जिले में जारी है पुलिस का जागरूकता अभियान

नवभारत न्यूज बड़वानी 17 जुलाई. नशे से दूरी है जरूरी विषय पर जिले में विशेष अभियान संचालित किया जा रहा है। जिसका नेतृत्व एसपी जगदीश डावर (भापुसे) द्वारा किया जा रहा है। 16 जुलाई को जिले के सभी थाना क्षेत्रों में पुलिस टीमों द्वारा स्कूलों व कॉलेज में विद्यार्थियों के बीच विशेष जागरूकता कार्यक्रम किए गए। इस दौरान विद्यार्थियों को प्रोजेक्टर से एक प्रेरक शॉर्ट फिल्म दिखाई, जिसमें नशे की लत से व्यक्ति, परिवार और समाज पर पड़ने वाले गंभीर प्रभावों को जीवंत रूप से प्रस्तुत किया गया। कार्यक्रमों का संचालन एसपी धीरज बब्बर, एसडीओपी बड़वानी, राजपुर तथा संघवा के मार्गदर्शन में किया जा रहा है। अभियान के प्रमुख उद्देश्य युवाओं को नशे के दुष्परिणामों से अवगत कराना, समाज में नशे के विरुद्ध जनजागरूकता का निर्माण, सामूहिक प्रयासों से नशा मुक्त वातावरण की स्थापना करना है। विद्यार्थियों ने नशे के विरुद्ध यह संदेश ग्रहण किया कि नशा छोड़ो। जीवन जोड़ो, और संकल्प लिया कि वे स्वयं भी नशे से दूर रहेंगे तथा दूसरों को भी जागरूक करेंगे।



पुलिस ने की अपील

नशे से दूर रहें और दूसरों को भी इससे दूर रहने के लिए प्रेरित करें। अपने बच्चों, परिवार और समाज को जागरूक बनाएं। यदि आपके आसपास किसी प्रकार की नशे की गतिविधि हो रही हो, तो तुरंत पुलिस कंट्रोल रूम या नजदीकी थाना में सूचित करें। आपकी जानकारी पूर्णतः गोपनीय रखी जाएगी।

इंदौर रेलवे स्टेशन बिल्डिंग निर्माण कार्य शुरू

- सांसद ने किया भूमिपूजन
- 412 करोड़ खर्च बनेगा 8 मंजिला नया भवन

नव भारत न्यूज इंदौर. शहर में नए रेलवे स्टेशन बिल्डिंग निर्माण की आज शुरुआत कर दी गई. पहले चरण में नए भवन निर्माण पर 412 करोड़ खर्च होगा, जिसमें 8 मंजिला इमारत खड़ी होगी. सांसद द्वारा भूमिपूजन कर विधिवत निर्माण कार्य शुरू कर दिया गया. इंदौर रेलवे स्टेशन की नई बिल्डिंग निर्माण करने की चर्चा लंबे समय से हो रही थी. बिल्डिंग निर्माण की मंजूरी रेल मंत्रालय ने स्वीकृत कर दी थी. पहले चरण के लिए 435 करोड़ रुपए मंजूर किए गए थे. रेल मंत्रालय ने टेंडर जारी किए और नई स्टेशन बिल्डिंग के लिए 412 करोड़ रुपए का विभाग को टेंडर मिला, जिसे मंजूर कर दिया गया. इंदौर रेलवे स्टेशन और बिल्डिंग निर्माण का ठेका मोंटी कार्लो लिमिटेड को दिया गया है. उक्त कंपनी पश्चिम बंगाल की है और रेलवे स्टेशन निर्माण कार्य करती है. आज सांसद शंकर लालवानी ने पहले चरण में स्टेशन बिल्डिंग और नए प्लेटफार्म



नई रेलवे स्टेशन बिल्डिंग निम्न सुविधाएं होगी ...

- स्टेशन बिल्डिंग का निर्माण 2.5 वर्ष होगा पूरा
- मोंटी कार्लो कंपनी लिमिटेड करीबी निर्माण
- बिल्डिंग की लागत 412 करोड़ रुपए
- 16 एक्सेलेटर और 30 लिफ्ट होगी स्टेशन पर
- 1277 दिन या 42 महीने में होगा काम पूरा
- 12 हजार स्क्वियर मीटर में 500 कारों के लिए पार्किंग
- सेपरेट डिपॉर्चर और अर्राइवल की सुविधा
- जी+7 मंजिला होगी नई बिल्डिंग
- 22 डिब्बों की ट्रेन के लिए 4 प्लेटफार्म
- टोटल इंदौर रेलवे स्टेशन का विकास 1 हजार करोड़ से
- दूसरी मंजिल पर होगा फूड प्लाजा
- रेल पार्सल भवन जी+1 का बनेगा
- स्टेशन और भवन का काम तीन अलग अलग पार्ट में होगा।

निर्माण का भूमिपूजन किया. निर्माण कंपनी ने पार्सल भवन से टिकट घर तक 60 मीटर के क्षेत्र में काम शुरू कर दिया है. नई बिल्डिंग तल मंजिल सहित आठ मंजिला इमारत होगी. स्टेशन भवन में अंडर ग्राउंड पार्किंग होगी, जिसमें 500 कारों खड़ी हो सकेगी. सांसद शंकर लालवानी ने भूमिपूजन के बाद कहा कि नई बिल्डिंग निर्माण का काम 2.5 साल में पूरा होगा. यह पहला चरण है. दो चरणों में शेष विकास कार्य होंगे, जो करीब 600 से 700 करोड़ रुपए

कई ट्रेनों का संचालन लक्ष्मीबाई नगर से

नई बिल्डिंग निर्माण के दौरान रेल विभाग सिटी स्टेशन से चलने वाली कई ट्रेनों को लक्ष्मीबाई नगर रेलवे स्टेशन से भी संचालित करेगा. इससे यात्रियों को परेशानी होगी, लेकिन कुछ समय बाद बड़ी सुविधा भी मिलेगी.

से किए जाएंगे. प्लेटफार्म नंबर एक से निर्माण की शुरुआत हो गई है. नई बिल्डिंग तीन अलग अलग हिस्सों में बनेगी. इस दौरान यात्रियों के सुविधाओं का पूरा ध्यान और वैकल्पिक मार्गों की व्यवस्था की जा रही है. वहीं सिंहस्थ को ध्यान में रखते हुए तल मंजिल, पहले ही दूसरी मंजिल का काम पहले कर सुचारु रूप से संचालन हो, इसकी व्यवस्था की जाएगी.

30 लाख आबादी में 6.63 लाख फर्जी समग्र आईडी : कांग्रेस

- करोड़ों का भ्रष्टाचार, पात्र नागरिक भटक रहे - राजन वर्मा
- नगर निगम की रिपोर्ट में सुलासा

नव भारत न्यूज इंदौर. इंदौर में 6.63 हजार फर्जी समग्र आईडी कार्ड बना दिए गए हैं. उक्त कार्डों से शासन की विभिन्न योजनाओं में करोड़ों का भ्रष्टाचार हुआ है. यह सब कार्य भाजपा सरकार के कार्यकाल हो रहा है. उक्त फर्जी समग्र कार्ड बनने का खुलासा होने पर कांग्रेस ने जांच करने और दौरे मांगी पर एफआईआर दर्ज करने की मांग की है. पूरे प्रदेश में समग्र आईडी को आधार कार्ड से जोड़ने का काम किया जा रहा है. प्रदेश के सभी कलेक्टरों को सरकार ने 7.21 लाख फर्जी समग्र आईडी की सूची भेजकर जांच करने और पोर्टल से हटाने का आदेश भी दिया है. इंदौर में भी कलेक्टर के आदेश पर नगर निगम उक्त कार्य कर रहा है. नगर निगम द्वारा जारी की गई रिपोर्ट अनुसार सिर्फ इंदौर में ही 6.63 लाख फर्जी समग्र आईडी पाई गई है. फर्जी समग्र आईडी को लेकर कांग्रेस नेता पूर्व मंत्री सज्जन वर्मा ने भाजपा सरकार पर गंभीर आरोप लगाते हुए कहा कि समग्र आईडी एक महत्वपूर्ण



जांच की मांग की जाएगी

पूर्व पार्षद दिलीपी कोशल ने इस सम्बन्ध में कहा कि संभागायुक्त, कलेक्टर एवं निगायायुक्त को आवेदन देकर पात्र नागरिकों की समग्र आईडी पुनः शुरू करने तथा फर्जी रूप से बनी 6.63 लाख फर्जी समग्र आईडी बनाने की जांच करने की मांग की जाएगी. साथ ही दोषियों पर तत्काल कार्रवाई और एफआईआर दर्ज कराने की मांग की है. पत्रकार वार्ता में नेता प्रतिपक्ष चिट्ठू चौकसे, प्रदेश प्रवक्ता राजेश चौकसे, गिरधर नागर, अमन बाजाज, प्रवक्ता अमित चौरसिया उपस्थित थे.

दस्तावेज है, जो नागरिकों की पहचान करता है. समग्र आईडी के आधार पर विभिन्न सरकारी योजनाओं का लाभ दिया जाता है. वर्मा ने बताया कि नगर निगम द्वारा जारी रिपोर्ट में 6.63 लाख फर्जी समग्र आईडी की रिपोर्ट एवं सरकारी

आदेशों सहित कांग्रेस पूर्व पार्षद दिलीप कौशल द्वारा निकाली गई है. फर्जीवाड़े में भी नंबर 1

वर्मा ने कहा कि देश का नंबर 1 शहर इंदौर अब भाजपा शासन में हर तरह के फर्जीवाड़े पर भी नंबर 1 हो गया है. नगर निगम इसका मुख्य दंष्टर बनाता जा रहा है. निगम में नित नए घोटाले उजागर हो रहे हैं, जिसकी सूची बढ़ती जा रही है. हाल ही में सीवरेज घोटाला, डामर पेचवक घोटाला और अब ताजा रिपोर्ट में लाखों संख्या में फर्जी समग्र आईडी बनाकर लूटा जा रहा है. इंदौर में 6.63 लाख फर्जी समग्र आईडी कब और कितने दस्तावेजों पर बनाई गई है? कांग्रेस ने आरोप लगाया कि इंदौर में वर्षों से फर्जी समग्र आईडी बनाकर विभिन्न योजनाओं में लाभ लेने का खेल चल रहा है. इसमें करोड़ों रुपए का भ्रष्टाचार होने का अंदेश है.